



In the Name of Allah, The Most Gracious, The Most Merciful

FRIDAY SERMON

HAZRAT AMIR'UL MOMENEEN MUHYI-UD-DIN

MUNIR AHMAD AZIM (atba)

08 June 2007

(Summary of the Sermon)

ഹസ്രത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം (atba) 2007 ജൂൺ 8-ാം തീയതി വെള്ളിയാഴ്ച നടത്തിയ ജൂംആ വൃത്തുബാ സംക്ഷിപ്തം

ജമാഅത്ത് അംഗങ്ങൾക്ക് സലാം ചൊല്ലി, തശഹ്ഹദ്, തഅവൂദ്, സൂറ ഫാത്തിഹ ഓതിയ ശേഷം ഹസ്രത്ത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം(atba) വിശുദ്ധ വുർആനിലെ 16-ാം അധ്യായമായ **സൂറ അനഹ്ലിലെ** 35, 37, 38, 42, 43, 44, 45, 46 എന്നീ വചനങ്ങൾ ഓതി വിശദീകരണം നൽകുകയുണ്ടായി.

35. അങ്ങനെ അവർ പ്രവർത്തിച്ചതിന്റെ ദോഷഫലങ്ങൾ അവരെ ബാധിച്ചു. ഏതൊന്നിനെ അവർ പരിഹസിച്ചുകൊണ്ടിരുന്നുവോ, അത് (ആ ശിക്ഷ) അവരെ വലയം ചെയ്യുകയുമുണ്ടായി. (16:35)

അതിക്രമം പ്രവർത്തിച്ചുകൊണ്ടിരിക്കുന്ന അക്രമകാരികളെ പറ്റിയാണ് അല്ലാഹു ഇവിടെ പറയുന്നത്. അവരുടെ അതിക്രമങ്ങൾ എന്തൊക്കെയാണ് എന്ന് നമുക്കൊന്ന് പരിശോധിക്കാം.

മാനവരാശിക്ക് മാർഗ്ഗദർശനം നൽകി ശരിയായ പാതയിൽ നയിക്കുവാനായി അല്ലാഹു തന്റെ തെരെഞ്ഞെടുക്കപ്പെട്ട, ദൂതനെ ഭൂമിയിലേക്ക് അയയ്ക്കുമ്പോൾ, അദ്ദേഹം പറയുന്നതിൽ എന്തെങ്കിലും കഴമ്പുണ്ടോ എന്നന്വേഷിക്കാതെ സത്യനിഷേധികളായ അക്രമകാരികൾ, അതിനെ നിഷേധിക്കുകയും, പ്രവാചകനിൽ വിശ്വസിച്ച ആൾക്കാരെ വഴിതെറ്റിക്കുവാൻ ശ്രമിച്ചുകൊണ്ടിരിക്കുകയും

ചെയ്യും. അതിനാലാണ് അല്ലാഹു അങ്ങനെ അവർ പ്രവർത്തിച്ചതിന്റെ ദോഷഫലങ്ങൾ അവരെ ബാധിച്ചു എന്ന് പറയുന്നത്. അല്ലാഹുവിൽ നിന്നുള്ള പ്രകാശവുമായി, ജനങ്ങളുടെ ഹൃദയങ്ങളിലെ അന്ധകാരം അകറ്റുവാനായി അല്ലാഹുവിന്റെ പ്രവാചകൻ അവരുടെയിടയിലേക്ക് വന്നു. ഇവിടെ അന്ധകാരം എന്നതുകൊണ്ട് അധർമ്മികത, മോശപ്രവൃത്തികൾ, കൊള്ള, കൊല, കുറ്റകൃത്യങ്ങൾ, സാമൂഹ്യവിരുദ്ധപ്രവർത്തനങ്ങൾ, അഴിമതി, വ്യഭിചാരം, ചതി, ചൂതാട്ടം, അപമര്യാദയായി പെരുമാറൽ, മയക്കുമരുന്നിന് അടിമയാകൽ, മദ്യം, പുകലി, നിശാക്ലബുകൾ തുടങ്ങിയവയെക്കുറിച്ച് കാര്യങ്ങളാണ് ഉദ്ദേശിക്കുന്നത്. എല്ലാറ്റിന്റേയും പരിധിവിട്ട് ജനങ്ങൾ അന്ധകാര നിബിഡമായ ജീവിതം നയിക്കുമ്പോഴാണ് അല്ലാഹു അവരിലേക്ക് ഒരു ദൂതനെ പ്രവാചകനെ നിയോഗിക്കുന്നത്. അവർക്ക് മാർഗ്ഗദർശനം നൽകുന്നതിനായി അപ്പോഴുമവർ അനുസരിക്കാതെ പിന്തിരിയുകയാണെങ്കിൽ അവർക്ക് അല്ലാഹുവിന്റെ ശിക്ഷയെപ്പറ്റി ശക്തമായ താക്കീത് നൽകും.

അവരുടെ എല്ലാവിധ ആക്രമണ പ്രവർത്തനങ്ങളുടേയും പരിണിതഫലങ്ങൾ അവർക്കെതിരെ തിരിയുന്ന ഒരു നാശവരും. അവർ അവരുടെയരികിലേക്ക് വന്ന പ്രവാചകനെ കളിയാക്കുമ്പോൾ, യഥാർത്ഥത്തിൽ പ്രവാചകനിലൂടെ അവർക്ക് ലഭിച്ച അല്ലാഹുവിന്റെ ദൃഷ്ടാന്തങ്ങളെയാണവർ വാസ്തവത്തിൽ പരിഹസിക്കുകയും കളിയാക്കുകയും ചെയ്യുന്നത്. **പ്രവാചകന് മാർഗ്ഗദർശനം നൽകുന്നത് അല്ലാഹു മാത്രമാണ്. വെളിപാടുകളിലൂടെ തനിക്ക് ലഭ്യമാകുന്ന സന്ദേശങ്ങളെ ജനങ്ങളിലേക്ക് വ്യാപിപ്പിക്കുക എന്നതാണ് ഒരു പ്രവാചകന്റെ കടമ. പക്ഷേ, അല്ലാഹുവിന്റെ പ്രവാചകനു ലഭ്യമായ പ്രവചനങ്ങളെ തച്ചു തകർക്കുന്നതിന് അവിശ്വാസികൾ ഒറ്റക്കെട്ടായി, ഒരു കുടുംബത്തിലെ അംഗങ്ങളെപ്പോലെ ഒരുമയോടെ പ്രവർത്തിക്കുന്നു. അവർ ആ പ്രവചനങ്ങളെ ഇഴകീറി പരിശോധനാവിധേയമാക്കുകയും, ഈ പ്രവാചകന് മാനസിക വിഭ്രാന്തിയാണ് എന്നു പറഞ്ഞ് കളിയാക്കുക വഴി അല്ലാഹുവിന്റെ ദൃഷ്ടാന്തങ്ങളെ**

അപകീർത്തിപ്പെടുത്തുകയും ചെയ്യുന്നു.

അല്ലാഹുവിൽ നിന്ന് അദ്ദേഹത്തിന് കൾഫ് (ജാഗ്രതാവസ്ഥ) ഉണ്ടാകുന്നതിനെ അവർ മയക്കുമരുന്നിന്റെ വിഭ്രാന്തി മൂലമാണെന്ന് പറഞ്ഞ് അപമാനിക്കുന്നു; കഷ്ടതയനുഭവിക്കുന്ന, ബുദ്ധി മുട്ടനുഭവിക്കുന്ന ഒരു സ്ത്രീയെ സഹായിച്ചു പോയിട്ടുണ്ടെങ്കിൽ ഉടനെ ആ പ്രവാചകൻ വ്യഭിചാരിയാണെന്ന് പറഞ്ഞ് ആക്ഷേപിക്കുന്നു.

ചുരുക്കത്തിൽ അല്ലാഹുവിന്റെ പ്രവാചകനെയാണ് എല്ലാവരും ലക്ഷ്യമിടുന്നത്. ഈ വിനീത ദാസനെ സംരക്ഷിക്കാൻ ജാഗരൂകനായി സദാ അല്ലാഹുവുണ്ട് എന്ന സത്യം ഉൾക്കൊള്ളാതെ, അദ്ദേഹത്തിനെതിരിൽ പ്രയോഗിക്കാൻ പറ്റിയ ഏതൊരു അവസരം വന്നാലും അവരത് പൂർണ്ണമായി ഉപയോഗിക്കുന്നു. ആർ, അദ്ദേഹത്തിനെതിരിൽ വ്യാജാരോപണങ്ങൾ ഉന്നയിക്കുന്നുവോ, അവർക്ക് അല്ലാഹു തക്കതായ ശിക്ഷ നൽകുകതന്നെ ചെയ്യും. ആ കഠിനശിക്ഷ അവരെ അവരുടെ പരിഹാസമുൾപ്പടെ അവരെ വലയം ചെയ്യും. അല്ലാഹുവിന്റെ പ്രവാചകനെ പരിഹസിക്കുന്നത് അല്ലാഹുവെച്ചു പൊറുപ്പിക്കില്ല. അല്ലാഹുവിന്റെ കോപത്തിൽ നിന്ന് ആർക്കും രക്ഷപ്പെടാനാവില്ല. കാരണം അതങ്ങേയറ്റം ഗുരുതരമായതും, പ്രയാസമേറിയതും ആണ്. പക്ഷേ, അല്ലാഹു തന്റെ ഉഗ്ര ശിക്ഷ ഇറക്കുന്നതിനു മുമ്പ്, ജനങ്ങൾക്ക് താക്കീതുകളും, മുന്നറിയിപ്പുകളും നൽകി പൊറുക്കലിനെ തേടുവാനുള്ള സാവകാശം നൽകും. എന്നാൽ, അവർ അവരുടെ തീരുമാനത്തിൽ നിന്ന് പിന്നോട്ട് പോകാൻ തയ്യാറല്ല. പശ്ചാത്തപിച്ചു മടങ്ങാൻ തയ്യാറാകാതെ അവർ മറ്റുള്ളവരുടെ ഈമാൻ അളക്കാനായി ഫത്വ പുറപ്പെടുവിക്കും. അവരുടെ ചെയ്തികൾ കണ്ട്യാൽ അവരാണ്, മറ്റുള്ളവരിൽ ആരൊക്കെ മുസ്ലിം ആയിട്ടുള്ളത്, ആരൊക്കെയാണ് അമുസ്ലിംകൾ എന്നൊക്കെ തീരുമാനിക്കുന്ന ദൈവം എന്നു തോന്നിപ്പോകും.

അല്ലാഹു, അവരെ വലയം ചെയ്യുകയും ക്രമേണ അവരുടെ

ശിക്ഷ അവരിലേക്ക് ഇറക്കുകയും ചെയ്യുന്നു.

37. എല്ലാ സമുദായത്തിലും നാം ഓരോ ദൂതന്മാരെ നിയോഗിച്ചിട്ടുണ്ട്. നിങ്ങൾ അല്ലാഹുവിനെ ആരാധിക്കുക; ദുശ്ശക്തികളെ വർജ്ജിക്കുക (എന്നായിരുന്നു അവരുടെ പ്രബോധനം) എന്നിട്ട് അല്ലാഹു നേർമാർഗ്ഗത്താൽ നയിച്ച ചിലർ ആ സമുദായത്തിലുണ്ടായിരുന്നു. ദുർമ്മാർഗ്ഗദോഷത്തിന് വിധേയരായ ചിലരും അവരിലുണ്ടായിരുന്നു. അതിനാൽ നിങ്ങൾ ഭൂമിയിൽ സഞ്ചരിച്ചു (പ്രവാചകന്മാരെ) വ്യാജപ്പെടുത്തിയവരുടെ പര്യവസാനം എന്തായിരുന്നുവെന്ന് നോക്കുക. (16:37)

ദൈവവിശ്വാസം ജനഹൃദയങ്ങളിൽ ഊട്ടിയുറപ്പിക്കുവാനും, അവന്റെ കല്പനകൾ ജീവിതത്തിൽ പാലിക്കുവാനും ഓർമ്മിപ്പിക്കുവാൻ വേണ്ടി ദൈവദൂതന്മാരെ അയയ്ക്കാത്ത ഒരു സമുദായവും ഭൂമിയിലില്ല എന്ന് അല്ലാഹു നമ്മെ ഓർമ്മിപ്പിക്കുന്നു. അല്ലാഹുവിനെ ആരാധിക്കുക, തിന്മ വർജ്ജിക്കുക എന്നതായിരുന്നു അവർ പഠിപ്പിച്ച പാഠം.

ഈ സന്ദേശം ബാധകമാകുക നിശ്ചയമായും, മുത്തവികൾക്കും മുഹ്സിനുകൾക്കുമാണ്. ആ രണ്ട് കൂട്ടർ അവർക്ക് എന്തുതന്നെ സംഭവിച്ചാലും അവർ അൽഹംദുലില്ലാഹ് എന്നാണ് എപ്പോഴും പറയുക. അവർ അല്ലാഹുവിന്റെ സൃഷ്ടികളായ ആകാശം, ഭൂമി, സമുദ്രം, സസ്യജന്തുജാലങ്ങൾ തുടങ്ങിയ എല്ലാറ്റിനെയും തിരിച്ചറിയുകയും, ഇവ തമ്മിലുള്ള പരസ്പര ബന്ധങ്ങൾ മനസ്സിലാക്കുകയും ചെയ്യുന്നു. അല്ലാഹുവിന്റെ ഈ സൃഷ്ടികളെല്ലാം തന്നെ മനുഷ്യന്റെ നന്മയ്ക്കു വേണ്ടിയാണെന്ന് ഇക്കൂട്ടർ തിരിച്ചറിയുന്നു. അവരെ ഊലൂൽ അൽബാബ് (ബുദ്ധിമാന്മാർ) എന്നാണ് വിളിയ്ക്കപ്പെടുന്നത്. ഊലൂൽ അൽബാബ് എന്ന് വിളിയ്ക്കപ്പെടുന്നവർ സർവ്വജ്ഞാനപീഠം കയറിയവരോ, ഡിഗ്രികൾ നേടിയവരോ, പാണ്ഡിത്യം തെളിയിച്ചവരോ ഒന്നുമല്ല. അവർ ചിലപ്പോൾ നിരക്ഷരരുമായിരിക്കാം. പക്ഷേ, എന്തെങ്കിലും കാണുമ്പോഴോ, എന്തെങ്കിലും കിട്ടുമ്പോഴോ, അവർ അല്ലാഹുവിനോട് തങ്ങളുടെ നന്ദി

രേഖപ്പെടുത്തുന്നവരാണ്.

ചുരുക്കത്തിൽ, ഈ ലോകത്തുള്ള ഒരോ മനുഷ്യനും കണക്കെടുപ്പുനാളിൽ, അല്ലാഹുവിന്റെ സന്നിധിയിൽ ഹാജരാക്കപ്പെടുമ്പോൾ തങ്ങളിലേക്ക് ഒരു ദൂതൻ അയയ്ക്കപ്പെട്ടിട്ടില്ല എന്നു പറഞ്ഞ് രക്ഷപ്പെടാനാവില്ല. അവൻ അല്ലാഹുവിനോട് കള്ളം പറയുന്നോ, കാരണമില്ലാതെയാണ് അല്ലാഹു എന്നെ ശിക്ഷിക്കുന്നത് എന്ന് പറയാനോ സാധിക്കുകയില്ല. തിന്മകൾ വർജ്ജിയ്ക്കാനും, ഒരേയൊരു ദൈവത്തെ മാത്രം ആരാധിയ്ക്കാനും ഓർമ്മിപ്പിച്ചുകൊണ്ട് തങ്ങളുടെ സമുദായങ്ങളിലെല്ലാം ദൂതന്മാർ വന്നിരുന്നു എന്നതിന് ലോകമെമ്പാടുമുള്ള സർവ്വസമുദായങ്ങളിലെയും ജനങ്ങൾ സാക്ഷികളാണ്. എല്ലാക്കാലത്തും അല്ലാഹു തന്റെ പ്രവാചകന്മാരെ ജനങ്ങൾക്ക് മുന്നറിയിപ്പു നൽകുവാനും, അവരെ ഏകദൈവാരാധനയിലേക്ക് ക്ഷണിയ്ക്കാനുമായി നിയോഗിക്കുന്നുണ്ട്. ഇങ്ങനെ പ്രവാചകന്മാർ അയയ്ക്കപ്പെടുന്ന വേളയിൽ എല്ലാവരും അദ്ദേഹത്തെ തിരസ്കരിയ്ക്കുകയില്ല. അവരിലെ ഒന്നോ രണ്ടോ ശതമാനം പേർ എങ്കിലും അവരെ അംഗീകരിക്കുകയും വിശ്വസിക്കുകയും ചെയ്യും.

അവർ അദ്ദേഹത്തിന്റെ സത്യതയും, ആത്മാർത്ഥതയും തിരിച്ചറിയുകയും, അദ്ദേഹം അല്ലാഹുവിനാൽ നിയോഗിതനാണ് എന്ന് വിശ്വസിക്കുകയും ചെയ്യും. അവർ അല്ലാഹുവിന്റെ ദൃഷ്ടാന്തങ്ങളെ തിരിച്ചറിയും. കാലാകാലങ്ങളിൽ അല്ലാഹുവിന്റെ ദൂതൻ അവർക്ക് പറഞ്ഞുകൊടുക്കുന്ന വെളിപാടുകളിലടങ്ങിയ സന്ദേശത്തിൽ അവർ വിശ്വസിക്കുന്നവരുമാണ്. **ഉദാഹരണത്തിന്, സദാവൃത്തിയായി ഇരിയ്ക്കാനിഷ്ടപ്പെടുന്ന ആൾ ശരീരശുദ്ധി വരുത്തി, വൃത്തിയുള്ള വസ്ത്രധാരണം നടത്തി, മാനുഷമായി പെരുമാറി നടക്കുന്ന ആളാണ്. ചില ആളുകൾ സദാസമയവും ഈ രീതിക്ക് ജീവിക്കുവാൻ ഇഷ്ടപ്പെടുന്നവരത്രെ.**

അല്ലാഹുവിന്റെ ഭക്തദാസരുടെ സ്ഥിതിയും ഇങ്ങനെ തന്നെയാണ്. അവർ സദാ തങ്ങളുടെ ആത്മാവിനെ പരിശുദ്ധമാക്കി

വെയ്ക്കുന്നതിനും, അല്ലാഹുവിനോടും അവന്റെ റസൂലി(സ) നോടും ചേർന്നു നില്ക്കാനും ശ്രമിച്ചു കൊണ്ടിരിക്കുന്നു. അല്ലാഹുവിന്റെ ദാസരെ സംബന്ധിച്ചിടത്തോളം, അവന്റെ പ്രവാചകൻ എവിടെ ഹാജരായിരിക്കുന്നുവോ, അത് അല്ലാഹു അവർക്ക് നല്കുന്ന മഹത്തായ അനുഗ്രഹമാണ്. അത് എല്ലാകാലത്തും ലഭ്യമാകുന്ന ഒന്നല്ല. അല്ലാഹുവിന്റെ പാശത്തെ മുറുകെപിടിക്കാൻ ഈ ദൂതന്റെ സാന്നിധ്യം അവരെ ഉത്തേജിപ്പിക്കുന്നു. ഇത്തരം ഭക്തദാസർ അല്ലാഹുവിന്റെ പ്രവാചകന്റെ അരികിൽ ജീവിക്കുവാൻ ഇഷ്ടപ്പെടുന്നവർ ആയിരിക്കും. **ഹസ്രത്ത് മുഹമ്മദ് (സ)യും, വാഗ്ദത്ത മസീഹ് ഹസ്രത്ത് മിർസാഗുലാം അഹ്മദ് (അ)യും, ഇസ്ലാമികാധ്യാപനങ്ങളെ പുനഃരുദ്ധരിപ്പിക്കുവാൻ കാലാകാലങ്ങളിൽ വന്ന മുജദ്ദിദുമാരുമെല്ലാം ഇത് തന്നെയാണ് നമുക്ക് പഠിപ്പിച്ചു തന്നിട്ടുള്ളതും. കൂടാതെ ഹുലഫാ-എ-റാഷിദീങ്ങളും, ഷേയ്ക്ക് അബ്ദുൽവാദർ ജീലാനി, ഇബ്നെ അറബി തുടങ്ങിയവരും ഇതുതന്നെയാണ് നമുക്ക് പറഞ്ഞു തന്നിരിക്കുന്നത്.**

ഹസ്രത്ത് മുഹമ്മദ് നബി(സ)യുടെ ഒരു സഹാബി തിരുനബി(സ)യുടെ വഹാത്തിനു ശേഷം, അദ്ദേഹത്തെ പിന്തുടർന്നു ഇസ്ലാമിനെ നയിച്ചു വെളിപാടായ ഹസ്രത്ത് അബൂബക്കർ സിദ്ദീഖ് (റ) ഹസ്രത്ത് ഉമർ(റ) ഹസ്രത്ത് ഉസ്മാൻ(റ) എന്നിവരുടെ സന്നിധിയിൽ സദാ നിലകൊണ്ടിരുന്നു. അതായത്, ഈ സഹാബി തിരുനബി(സ)യുടെയും അദ്ദേഹത്തിന്റെ വെളിപാടരുടെയും സന്നിധിയിൽ കഴിയുവാൻ ഇഷ്ടപ്പെട്ടിരുന്ന വ്യക്തിയായിരുന്നു. കാരണം, അവരുടെ സന്നിധിയിൽ ഉണ്ടായിരിക്കുന്നതു മുഖേന അല്ലാഹുവിൽ നിന്നുള്ള അനുഗ്രഹങ്ങളാലും, ഔദാര്യങ്ങളാലും തനിക്ക് അനുഗ്രഹിയ്ക്കപ്പെട്ടവനായി മാറാൻ സാധിക്കുമെന്ന് അദ്ദേഹത്തിന് നന്നായി അറിയുമായിരുന്നു. അദ്ദേഹത്തിന് അവരോട് ആത്മാർത്ഥമായ സ്നേഹം ഉണ്ടായിരുന്നു. **പക്ഷേ, ഇവിടെ നാം അനുഗ്രഹവും ശിർക്കും തമ്മിൽ വലിയ ഒരു അന്തരം ഉണ്ട് എന്ന് വ്യക്തമായി മനസ്സിലാക്കേണ്ടതാണ്.**

അനുഗ്രഹം തേടുക എന്നതുകൊണ്ട് അർത്ഥമാക്കുന്നത് നമ്മൾ നേർവഴിയിൽ ജീവിക്കുകയും, അതുമുഖേന നമ്മുടെ എല്ലാ കർമ്മങ്ങളിലും അവന്റെ പ്രീതി ലഭിക്കുകയും ചെയ്യണമെന്നും, അല്ലാഹുവിനെയും അവന്റെ പ്രവാചകനെയും സേവിക്കുവാൻ സദാസന്നദ്ധരാവുകയും ചെയ്യുക എന്നതത്രേ. എന്നാൽ ശീർക്ക് എന്നതുകൊണ്ട് അർത്ഥമാക്കുന്നത്, ഏക ദൈവമായ അല്ലാഹുവിനെ ആരാധിക്കുന്നതിനു പകരം, അല്ലാഹുവിന്റെ ദൂതനെയോ, അവന്റെ പ്രതിനിധികളേയോ ആരാധ്യവസ്തുവാക്കി മാറ്റുക എന്നാണ്. ഒരു ദിവസം മുകളിൽ നമ്മൾ പറഞ്ഞ, ആ സഹാബി വുലഹാ-എ റാഷി ദീങ്ങളിലൊരാളോട് തനിക്ക് സൂക്ഷിക്കാനായി ഒരു ഉപഹാരം നൽകണം എന്നാവശ്യപ്പെട്ടു. നിർഭാഗ്യവശാൽ ആ വലീഫയുടെ വശം ഒന്നുമുണ്ട്‌ടായിരുന്നില്ല. തന്റെ കൈവശം ഉണ്ട്‌ടായിരുന്ന നമസ്കരിക്കുമ്പോൾ തലമറയ്ക്കാനുപയോഗിച്ചുകൊണ്ട്‌ടീരുന്ന എണ്ണമെഴുക്ക് പുരണ്ട് ഒരു പഴയ തൊപ്പി അദ്ദേഹം ആ സഹാബിക്കു നൽകി. സന്തോഷത്തോടെ അദ്ദേഹം ആ തൊപ്പി ഏറ്റുവാങ്ങി. തന്റെ തലയിൽ വെക്കുകയും, അങ്ങേയറ്റം സൂക്ഷ്മതയോടെ അത് കൊണ്ട്‌ടു നടക്കുകയും ചെയ്തു. ഇത്തരത്തിൽ അല്ലാഹുവിന്റെ പ്രവാചകരോട് ചേർന്നു നിൽക്കാൻ ആഗ്രഹിക്കുന്ന ആളുകൾ എണ്ണത്തിൽ കുറവായിരിക്കും എല്ലാ കാലത്തും എന്നാണ് അല്ലാഹു നമുക്ക് പറഞ്ഞുതന്നിരിക്കുന്നത്. അത്തരം ആളുകൾ അവന്റെ പ്രവാചകനുമായി ചേർന്നു നിൽക്കാൻ സന്നദ്ധരായിരിക്കും. അല്ലാഹുവിന്റെ മാർഗ്ഗത്തിൽ ചെലവാക്കുവാനായി അവർ തങ്ങളുടെ സ്വത്തും ജീവനുമെല്ലാം ഉഴിഞ്ഞു വെക്കുകയും ചെയ്യും. അല്ലാഹു അവന്റെ ദൂതനെ, തീർത്തും സാധാരണക്കാരിൽ നിന്നും തെരെഞ്ഞെടുത്ത് അയയ്ക്കുന്നു. **കാണാൻ വലിയ ഫാഷനൊന്നുമില്ലാത്ത ഇത്തരം ഒരാളെ കാണുമ്പോൾ, ജനങ്ങൾ പൊങ്ങച്ചക്കാരൻ, കള്ളൻ എന്നൊക്കെ വിളിച്ച് അദ്ദേഹത്തെ ആക്ഷേപിക്കുകയും കളിയാക്കുകയും ഒക്കെ ചെയ്യും.**

അല്ലാഹുവിന്റെ ദൂതൻ അല്ലാഹുവിന്റെ ഏകത്വത്തെപ്പറ്റിയാണ്

എപ്പോഴും പറഞ്ഞുകൊണ്ടിരിക്കുക. അദ്ദേഹം ഒരിയ്ക്കലും തിന്മ ഉപദേശിക്കില്ല. കഴിയുന്നിടത്തോളം പൈശാചിക പ്രവർത്തനങ്ങളിൽ നിന്നും വിട്ടു നില്ക്കാനും, ഒരിയ്ക്കലും നമ്മുടെ ആത്മാക്കളെ അവയ്ക്കു മുന്നിൽ തലകുനിച്ചു കൊടുക്കാൻ വിട്ടു നല്കരുത് എന്നും അദ്ദേഹം ഓർമ്മിപ്പിച്ചുകൊണ്ടിരിക്കുന്നു. മറിച്ച്, നമ്മുടെ ഉള്ളിൽ വസിക്കുന്ന ശൈത്താനെ (പൈശാചിക പ്രവണതകളെ) ഹസ്രത്ത് മുഹമ്മദ് (സ) ചെയ്തതുപോലെ മുസ്ലിം ആക്കി (അനുസരണയുള്ളത്) മാറ്റുകയാണ് വേണ്ടത്. ഏതു നാട്ടിലായാലും, അല്ലാഹുവിന്റെ പ്രവാചകൻ നിയോഗിതനായാൽ, അദ്ദേഹത്തെ ആക്ഷേപിക്കുകയും അദ്ദേഹത്തിനെതിരെ വ്യാജമായ ആരോപണങ്ങൾ പറയുകയും ചെയ്യുന്നത് നാം കണ്ട്കൊണ്ടിരിക്കുകയാണ്. ഇത്തരക്കാർ വഴി പിഴച്ചുപോയവരാണ് എന്നാണ് അല്ലാഹു ഇവരെപ്പറ്റി പറയുന്നത്. ഈ വചനത്തിൽ അല്ലാഹു നമ്മോട് ഭൂമിയിൽ സഞ്ചരിക്കുവാനും അല്ലാഹുവിന്റെ പ്രവാചകന്മാരെ തിരസ്കരിച്ചവർക്ക് അവൻ നല്കിയ ശിക്ഷകളെപ്പറ്റി മനസ്സിലാക്കുവാനും, കണ്ട്റിയുവാനും ആവശ്യപ്പെടുന്നു. അല്ലാഹു അവരുടെ വാസസ്ഥലം അല്പംപോലും അവശേഷിക്കാത്ത രീതിയിൽ നശിപ്പിച്ചുകളയുകയുണ്ടായി

38. അവർ നേർമാർഗ്ഗം പ്രാപിക്കുവാൻ നിനക്ക് അത്യാഗ്രഹമുണ്ടെങ്കിൽ (അറിയുക, അന്യരെ) വഴിതെറ്റിക്കുന്നവരെ അല്ലാഹു ഒരിയ്ക്കലും നേർവഴിയിലാക്കുകയില്ല. അവർക്ക് സഹായികൾ ആരുമുണ്ടാവുകയുമില്ല. (16:38)

അല്ലാഹുവിന്റെ പ്രവാചകനോട് അദ്ദേഹം എത്രതന്നെ ആശിച്ചാലും, അക്കൂട്ടർ തങ്ങൾ നേർമാർഗ്ഗം പ്രാപിച്ചവർ തന്നെയാണ് എന്ന് പറഞ്ഞുകൊണ്ടിരിക്കുകയല്ലാതെ, നേർമാർഗ്ഗം പ്രാപിയ്ക്കില്ല എന്ന് അല്ലാഹു അടിവരയിട്ട് ഓർമ്മിപ്പിക്കുന്നു. തങ്ങൾ നല്ലവരാണെന്ന് അവർ അഭിനയിക്കുക മാത്രമാണ് ചെയ്യുന്നത്. അല്ലാഹു അവരുടെ ഹൃദയങ്ങളിലുള്ളത് ഏറ്റവും നന്നായി അറിയുന്നവനാകുന്നു. അതുകൊണ്ട് അല്ലാഹു അവന്റെ പ്രവാചകനെ

കൻ(സ)യോട് അവരെയോർത്ത് വിഷമിക്കേണ്ടതില്ല എന്നും അവരെ നേർമാർഗ്ഗത്തിൽ നയിക്കുന്നതിന് അദ്ദേഹത്തിന് ഉൽക്കടമായ ആഗ്രഹമുണ്ട് എങ്കിലും, വേദിക്കേണ്ട കാര്യമില്ല എന്നും അവൻ(അല്ലാഹു)ഓർമ്മിപ്പിക്കുന്നു. തുടർന്ന്, അല്ലാഹു അന്യരെ വഴിതെറ്റിക്കുന്നവരെ അവൻ ഒരിയ്ക്കലും നേർവഴിയിലാക്കുകയില്ല എന്നും പറയുന്നു.

ഇവിടെ ഉപയോഗിച്ചിരിക്കുന്ന വഴിതെറ്റിക്കുക എന്ന പദം ഇസ്ലാം സ്വീകരിച്ച മുസ്ലിംകൾക്കും ബാധകമാണ്. ഉദാഹരണമായി പുതുതായി ഇസ്ലാമിലേക്ക് മതപരിവർത്തനം നടത്തിയ ഒരാളെ സംബന്ധിച്ചിടത്തോളം, ഇസ്ലാം മാനവരാശിക്കുവേണ്ടി അവതരിപ്പിക്കപ്പെട്ട യഥാർത്ഥ മതവും, വിശുദ്ധബുർആൻ മാനവരാശിക്കുള്ള അന്തിമ മാർഗ്ഗദർശനവും ആകുന്നു. ഇങ്ങനെ മനസ്സിലാക്കി വെച്ചിരിക്കുന്ന അദ്ദേഹം നമസ്കാരത്തിനായി ഏതു പള്ളിയിലും പ്രവേശിക്കും അപ്പോഴാണ് യാഥാസ്ഥിതിക മുസ്ലിംകളുടെ തനിമിറം അദ്ദേഹം തിരിച്ചറിയുന്നത്. വിശുദ്ധബുർആനിലും തിരുസുത്തിലും പറഞ്ഞിട്ടുള്ളതുപോലെയുള്ള ഹൃദ്യമായ പെരുമാറ്റത്തിന് നേർവിപരീതമായിട്ടുള്ള അവരുടെ പെരുമാറ്റം അദ്ദേഹത്തിൽ അസ്വസ്ഥത സൃഷ്ടിക്കുകയും, അയാൾ ആകെ ആശങ്കയിലാവുകയും ചെയ്യും? ഇസ്ലാമിനെപ്പറ്റിയുള്ള ഈ മോശമായ ചിത്രം അയാൾക്ക് എവിടെ നിന്നു ലഭിച്ചു എന്നാലോചിച്ചു നോക്കുക. അതിന്റെ പരിണിതഫലം എന്തായിരിക്കും?

അദ്ദേഹം പതിയെ പള്ളിയിൽ പോക്ക് നിർത്തുകയും, ക്രമേണ തന്റെ പഴയവിശ്വാസത്തിലേക്ക് തിരികെ നടക്കുകയും ചെയ്യും. ഇതാണ് യഥാർത്ഥ ഇസ്ലാമിൽ നിന്നും വഴിതെറ്റിക്കുന്ന ഒരു രീതി.

രണ്ട്മാമത്തെ വഴി ഇങ്ങനെയാണ്. ഇവിടെയും അനാവശ്യമായി, അല്ലാഹുവിന്റെ സന്ദേശങ്ങളെപ്പറ്റി, തങ്ങളുടെയിടയിൽ തന്നെ, നീണ്ട വാദപ്രതിവാദങ്ങൾ നടത്തുകയും, കേൾവിക്കാരനിൽ ആശങ്കയുണർത്തുകയും ചെയ്യുന്നു. അങ്ങനെ അല്ലാഹു

വിനേയും അവന്റെ പ്രവാചകനെയും അപകീർത്തിപ്പെടുത്തുകയും, മറ്റുള്ള യഥാർത്ഥ മുസ്ലിംകളെ വഴികേടിലാക്കുകയും ചെയ്യുന്നവർക്ക് അല്ലാഹു നേർമാർഗ്ഗം നൽകുകയില്ല. ഇത്തരക്കാരെ സഹായിക്കുന്നതിനുള്ള കഴിവും മറ്റാർക്കുമില്ല.

42. മർദ്ദിക്കപ്പെട്ടതിനു ശേഷം അല്ലാഹുവിന്റെ മാർഗ്ഗത്തിൽ സ്വദേശം വെടിഞ്ഞവരാരോ അവർക്ക് ഇഹലോകത്ത് നല്ല വാസസ്ഥലം നാം സൗകര്യപ്പെടുത്തി കൊടുക്കും. പരലോകത്തിലെ പ്രതിഫലം ഏറ്റവും മഹത്തരമത്രെ. അവർ അറിയുമായിരുന്നെങ്കിൽ. (16:42)

വിശ്വാസത്തിന്റെ പേരിൽ മർദ്ദനമേൽക്കേണ്ടി വരികയും, അങ്ങനെ താമസസ്ഥലം ഉപേക്ഷിച്ച്, അല്ലാഹുവിന്റെ ഏകത്വത്തിലേക്ക് മറ്റുള്ളവരെ ക്ഷണിക്കുന്നതിനായി സ്വദേശം വിട്ട്, അല്ലാഹുവിന്റെ ദൂതനോടൊപ്പം മറ്റുനാടികളിലേക്ക് ഹിജ്റ പോകേണ്ടി വന്നവർക്ക് വേണ്ടി അവതരിപ്പിക്കപ്പെട്ടവയാണ് ഈ വചനം. ഇത്തരക്കാർക്ക് മർദ്ദനമേൽപ്പിച്ചത് അവരുടെ സ്വന്തം ആൾക്കാർ തന്നെയാണ്. അതുപോലെ തന്നെ അവരുടെ നേതാക്കളും, അല്ലാഹുവിൽ നിന്നും അവന്റെ പ്രവാചകനിൽ (സ)നിന്നും, അവരെ അകറ്റുന്നതിനായി കിണഞ്ഞു പരിശ്രമിയ്ക്കുകയും ചെയ്തു കൊണ്ടിരുന്നു. പ്രവാചകനിലുള്ള തങ്ങളുടെ ഉറച്ച വിശ്വാസത്തെ അവർ മുറുകെ പിടിച്ചപ്പോൾ, അവരുടെ ബന്ധുക്കളും, സ്വന്തക്കാരും അവരെ ഇല്ലാതാക്കുവാനുള്ള പദ്ധതികളും കൂതന്ത്രങ്ങളും തയ്യാറാക്കി. അല്ലാഹുവിന്റെ പ്രവാചകനെ ബലഹീനനാക്കുന്നതിനു വേണ്ടിയാണ് അക്കൂട്ടർ ഇങ്ങനെ ചെയ്യുന്നത്.

ഇങ്ങനെയുള്ള കഠിനപരീക്ഷണങ്ങൾ ഉണ്ടായപ്പോൾ അല്ലാഹുവിന്റെ പ്രവാചകനും, അദ്ദേഹത്തിന്റെ ഭക്തരായ വിശ്വാസികളും അവരുടെ താമസസ്ഥലമുപേക്ഷിച്ച് അന്യനാടുകളിലേക്ക് ഹിജ്റ ചെയ്യുവാൻ തയ്യാറായി.

അല്ലാഹുവിന്റെ പ്രവാചകനെ പിന്തുണയ്ക്കുന്നതിനു വേണ്ടി മാത്രമാണ് അവർ ഇത്തരത്തിലുള്ള കടുപ്പമേറിയ പീഡനങ്ങൾ

സഹിക്കാൻ തയ്യാറായത്. അതുകൊണ്ടാണ് പ്രവാചകനെയും അദ്ദേഹത്തിന്റെ അനുയായികളെയും വീണ്ടും ആശ്വസിപ്പിക്കുവാനായി അല്ലാഹു ഈ വചനങ്ങൾ ഇറക്കിയത്.

അവർക്ക് ഇഹലോകത്തും പാരത്രികഭവനത്തിലും നല്ല വാസസ്ഥലം ഒരുക്കി നൽകുമെന്ന് അല്ലാഹു വാഗ്ദാനം ചെയ്യുന്നു. മാത്രവുമല്ല അവർക്ക് ചുറ്റും സർവ്വത്തരായ ജനങ്ങളുമുണ്ട്‌ാകും. അല്ലാഹു അവൻ പ്രീതിപ്പെട്ടവർക്ക് മഹത്തായ പ്രതിഫലങ്ങൾ നൽകി അനുഗ്രഹിയ്ക്കുകയും ചെയ്യും. തന്റെ മാർഗ്ഗത്തിൽ പീഡനമേലേയ്ക്കേണ്‌ടി വരുന്നവരെ അല്ലാഹു വളരെയധികം ഇഷ്ടപ്പെടുകയും, അവർക്ക് നൽകിയ വാഗ്ദാനങ്ങൾ പൂർത്തീകരിച്ചുകൊടുക്കുകയും ചെയ്യുന്നു.

43. സ്ഥിരചിത്തരായി നിലകൊള്ളുകയും തങ്ങളുടെ നാമനെ എല്ലാം ഭരമേല്പിക്കുകയും ചെയ്യുന്നവരാണ് അവർ. (16:43)

അല്ലാഹുവിന്റെ മാർഗ്ഗത്തിനായി തങ്ങൾക്കുള്ളതെല്ലാം ഉപേക്ഷിയ്ക്കുന്ന സ്ഥിരചിത്തരായ ഭക്തദാസന്മാരെപ്പറ്റിയാണ് അല്ലാഹു ഈ വചനത്തിൽ പ്രതിപാദിക്കുന്നത്. അത്തരക്കാർക്ക് ഇഹലോകത്തും പാരത്രികലോകത്തിലും അല്ലാഹു മഹത്തായ പ്രതിഫലം, സുഖപ്രദമായ വാസസ്ഥലവും ഒരുക്കി നൽകുന്നതാണ്. അവർ ഇങ്ങനെ ത്യാഗസന്നദ്ധരായി മാറുന്നത് എന്തുകൊണ്ടാണ് എന്നറിയാമോ?

അല്ലാഹുവിൽ നിന്നും അവന്റെ പ്രവാചകന് വെളിപാടുകളിലൂടെ ഇറങ്ങുന്ന ദിവ്യസന്ദേശങ്ങളിൽ അവർ അടിയുറച്ചു വിശ്വസിക്കുന്നു എന്നതാണ് അതിനു കാരണം. അവർ ഏതു കഷ്ടപ്പാടും സഹിയ്ക്കാൻ തയ്യാറാണ്. ഒരു കാരണവശാലും പിന്നോട്ടുപോകുവാൻ അവർ തയ്യാറല്ല. അവർ അങ്ങേയറ്റം ക്ഷമാശീലരും, കടുത്ത പോരാളികളുമാകുന്നു. അല്ലാഹുവിനെ തൃപ്തിപ്പെടുത്തുക എന്നതുമാണ് അവരുടെ ഒരേയൊരു ലക്ഷ്യം.

44. നിനക്ക് മുമ്പ് ദിവ്യസന്ദേശങ്ങൾ നൽകിക്കൊണ്ട് ചില പുരുഷന്മാരെല്ലാതെ നാം ദൂതന്മാരായി അയച്ചിട്ടില്ല. അതിനാൽ

നിങ്ങൾക്കറിയില്ലെങ്കിൽ വേദജ്ഞാനമുള്ളവരോട് ചോദിച്ചു നോക്കുക. (16:44)

അല്ലാഹു തന്റെ പ്രിയങ്കരനായ പ്രവാചകനോട് പറയുകയാണ്. അദ്ദേഹത്തിനു മാത്രമല്ല, അദ്ദേഹത്തിനു മുമ്പ് വന്നുപോയ മറ്റു പ്രവാചകന്മാർക്കെല്ലാം തന്നെ അവർ അല്ലാഹുവിന്റെ കല്പനകളെ പറ്റി ജനങ്ങൾക്ക് പറഞ്ഞുകൊടുത്ത്, ഏകദൈവത്തിലേക്ക് അവരെ ക്ഷണിച്ച സന്ദർഭങ്ങളിലെല്ലാം അവർക്ക് അതിതീവ്രമായ പരീക്ഷണങ്ങളും സഹിക്കേണ്ടി വന്നിട്ടുണ്ട്. ഗ്രന്ഥം നല്കപ്പെട്ട മറ്റു മതാനുസാരികളോട് ചോദിച്ചു നോക്കുവാനും അല്ലാഹു അദ്ദേഹത്തോട് നിർദ്ദേശിക്കുന്നു. അവർക്ക് നന്നായി അറിയുന്ന കാര്യമാണ് ദാവൂദ്(അ) സബൂർ എന്ന ഗ്രന്ഥവുമായും, മൂസാ(അ) തൗറാത്ത് എന്ന ഗ്രന്ഥവുമായും ഈസാ (അ) ഇൻജീൽ (ബൈബിൾ) ഗ്രന്ഥവുമായും വന്നത് അവർക്കറിയാം.

അല്ലാഹുവിന്റെ ഏകത്വത്തെ പ്രകീർത്തിയ്ക്കുവാനാണ് ഈ പ്രവാചകരെല്ലാം നിയോഗിതരായത്. അവരെല്ലാവരും അല്ലാഹുവിന്റെ കല്പനകളെ അങ്ങേയറ്റം പാലിക്കുകയും ചെയ്തിരുന്നു. ആയതിനാൽ പ്രവാചകരെ അല്ലാഹു പരീക്ഷണ വിധേയരാക്കുന്നതാണ്.

അങ്ങനെയുള്ള കഠിനപരീക്ഷണങ്ങളിലൂടെ അല്ലാഹു അവർക്ക് അവനിലുള്ള അടിയുറച്ച വിശ്വാസത്തെയും അവരുടെ ക്ഷമയെയും പരീക്ഷിക്കുകയും ബലപ്പെടുത്തുകയും ചെയ്യുന്നു.

എന്നാൽ അവർ മറ്റു ഭൗതിക പ്രേരണകൾക്ക് വശംവദരായിപ്പോയാൽ (ബന്ധുക്കളുടേയോ, അവരിൽ സ്വാധീനം ചെലുത്താൻ ശേഷിയുള്ളവർ തുടങ്ങിയവരുടെ കയ്യിൽ അകപ്പെട്ടുപോയാൽ) അല്ലാഹു അവർക്ക് കഠിനമായ ശിക്ഷ നല്കുകയും ചെയ്യുന്നു. മറിച്ച്, അല്ലാഹുവിന്റെ കല്പനകളെ മുറുകെ പിടിക്കുമ്പോൾ, അവർക്ക് അസഹ്യപീഡകളും, ആരോപണങ്ങളും, കുത്തുവാക്കുകളുമൊക്കെ സഹിക്കേണ്ടി വരും. എന്നാൽ അല്ലാഹുവിനാൽ നിയോഗിതരാവുന്ന പ്രവാചകന്മാർ, ഇനിയ

വർക്കെന്തു തന്നെ സംഭവിച്ചാലും ശരി അവർ അല്ലാഹുവിന്റെ പാശത്തെ മുറുകെ പിടിക്കുമ്പോൾ, അവർക്ക് അസഹ്യപീഡകളും, ആരോപണങ്ങളും, കുത്തുവാക്കുകളുമൊക്കെ സഹിക്കേണ്ടി വരും. എന്നാൽ അല്ലാഹുവിനാൽ നിയോഗിതരാവുന്ന പ്രവാചന്മാർ, ഇനിയവർക്കെന്തു തന്നെ സംഭവിച്ചാലും ശരി അവർ അല്ലാഹുവിന്റെ പാശത്തെ മുറുകെ പിടിക്കുന്നവരായിരിക്കും. കാരണം തങ്ങളെ സൃഷ്ടിച്ചിരിക്കുന്നത് പ്രപഞ്ചസ്രഷ്ടാവായ അല്ലാഹു ആണെന്നും, അവനാണ് തങ്ങളെ പ്രവാചക പദവിയിലേക്ക് ഉയർത്തിയതെന്നും, ഒരുന്നാൾ തങ്ങളുടെ പ്രവൃത്തികൾക്കെല്ലാം അവന്റെ സന്നിധിയിൽ കണക്കുബോധിപ്പിക്കാനുള്ളവരാണ് തങ്ങളെന്നും ഉത്തമബോധ്യമുള്ളവരാണ് അവർ

45. സ്പഷ്ടമായ ദൃഷ്ടാന്തങ്ങളും, ഏടുകളുമായി (നാം അവരെ അയച്ചു) ഈ (പരിപൂർണ്ണ) ഉദ്ബോധനം നിനക്കു നാം അവതരിപ്പിച്ചു തന്നിരിക്കുന്നു. അവർക്കായി ഇറക്കപ്പെട്ട സന്ദേശം നീ അവർക്കു വിവരിച്ചു കൊടുക്കുന്നതിനും അവർ ചിന്തിക്കുന്നതിനും വേണ്ടി. (16:45)

അല്ലാഹു(ത) വിശുദ്ധ പ്രവാചക(സ)നെ അഭിസംബോധന ചെയ്തുകൊണ്ട്, താൻ(അല്ലാഹു) എല്ലാ മനുഷ്യസമുദായങ്ങളിലും വ്യക്തമായ ദൃഷ്ടാന്തങ്ങളും, വേദഗ്രന്ഥങ്ങളും, വെളിപാടുകളും ഒക്കെയായി അയച്ചിട്ടുണ്ട്, എന്ന് പറയുന്നു. അതുപോലെ പ്രവാചകൻ (സ)യ്ക്ക് വ്യക്തവും, ഗ്രാഹ്യവുമായ നിലയിലുള്ള വിശുദ്ധവുർആൻ നൽകിയിരിക്കുന്നു. അദ്ദേഹം ആ ഗ്രന്ഥവുമായി ജനങ്ങളിലേക്ക് ചെന്ന് അല്ലാഹുവിന്റെ സന്ദേശത്തെപ്പറ്റി സംസാരിക്കുവാൻ തുടങ്ങി. അത് തങ്ങളിൽ നിന്ന് എന്താണ് പ്രതീക്ഷിക്കുന്നത് എന്ന് അവരെ മനസ്സിലാക്കിക്കൊടുക്കുന്നതിനും, അല്ലാഹുവിന്റെ കല്പനകൾ (വെളിപാടിലൂടെ ഇറങ്ങിയത്) ഉൾക്കൊള്ളുന്നതാണ് ആ ഗ്രന്ഥം എന്ന് അവരെ ബോധ്യപ്പെടുത്തുന്നതിനും വേണ്ടിയാണ്. പരിശുദ്ധ പ്രവാചകൻ(സ) ഈ ദൃഷ്ടാന്തങ്ങളെപ്പറ്റി അവർക്ക് വ്യക്തമായി പറഞ്ഞുകൊടുത്തു. ഈ വചനത്തിൽ അല്ലാഹു(ത) തിരുനബി(സ)യോടു പറയുകയാണ്, വ്യക്തമായ ബോധനം ലഭി

കുറേപ്പേർ അവർ അതിനെപ്പറ്റി ആഴത്തിൽ ചിന്തിക്കുകയും, നേർപാതയിൽ ചരിക്കുന്നതിനെപ്പറ്റി ഗൗരവമായി ആലോചിക്കുകയും ചെയ്യും. അല്ലാഹുവിന്റെ പ്രവാചകനെ ജനങ്ങളിലേക്ക് അവനിൽ (അല്ലാഹുവിൽ) നിന്നുള്ള സന്ദേശമെത്തിയ്ക്കാൻ വേണ്ടി മാത്രം അയയ്ക്കപ്പെട്ടതാണ് എന്ന് തിരുനബി(സ)യോട് അല്ലാഹു വ്യക്തമാക്കുന്നു. അത് മനസ്സിലായവരും (ബുദ്ധിയുള്ളവർ പെട്ടെന്ന് മനസ്സിലാക്കും) അല്ലാഹുവിൽ ആത്മാർത്ഥമായ വിശ്വാസമുള്ളവരും നേർമാർഗ്ഗം പിന്തുടരുക തന്നെ ചെയ്യും.

പക്ഷേ, അവിശ്വാസികൾ നഖശിഖാന്തം ആ സന്ദേശത്തെ എതിർക്കുകയും, തിരസ്കരിക്കുകയും ചെയ്യും. അല്ലാഹുവിന്റെ സന്ദേശം പ്രചരിപ്പിക്കുന്നതിനായി പ്രവാചകന്മാർ നിയോഗിയ്ക്കപ്പെട്ട സമൂഹത്തിൽ മാത്രമേ അല്ലാഹു വിശ്വാസത്തെ സമ്മാനമായി വർഷിക്കുകയുള്ളൂ. തീർച്ചയായും, തന്റെ സൃഷ്ടികളുടെ ഹൃദയങ്ങളിലുള്ളത് അറിയുന്നവൻ അല്ലാഹു മാത്രമാണ്.

46. കുതന്ത്രങ്ങൾ പ്രയോഗിക്കുന്നവരെ അല്ലാഹു ഭൂമിയിൽ ആഴ്ത്തിക്കളയുകയില്ലെന്നോ അതല്ല അവരറിയാത്ത ഭാഗത്തു കൂടി അവർക്ക് (മറുവല്ല) ശിക്ഷയും വരികയില്ലെന്നോ അവർ വിചാരിച്ച് നിർഭയരായിരിക്കുകയാണോ? (16:46)


ഈ വചനം അവിശ്വാസികൾക്കെതിരിരെയുള്ള ഒരു വെല്ലുവിളിയാണ്. അവർക്ക് രണ്ട് രണ്ട് സാധ്യതകളേ അവരുടെ മുന്നിലുള്ളൂ എന്ന് അല്ലാഹു(ത) പറയുന്നു. ഒന്നുകിൽ അവർ അവർക്ക് അല്ലാഹുവിന്റെ ദൂതനിലൂടെ ലഭിച്ച സന്ദേശത്തെ സ്വീകരിക്കുക അതല്ലെങ്കിൽ അതിനെ തിരസ്കരിക്കുക. ഇനി അവർ തിരസ്കരിക്കുകയാണെങ്കിൽ, അവർ മതത്തിൽ ആശയക്കുഴപ്പം സൃഷ്ടിക്കുകയാണ് അതു മുഖേന ചെയ്യുക. അവർ അല്ലാഹുവിന്റെ പ്രവാചകനെതിരിൽ കുതന്ത്രങ്ങൾ മെനയുന്നതിന് കൂടിയായലോചനകൾ നടത്തുന്നതാണ്. അപ്പോഴാണ് അല്ലാഹു ചോദിക്കുന്നത്. അവർ തങ്ങൾ തീർത്തും സുരക്ഷിതരും, ഒരു ഭയവും ആശങ്കയും കൂടാതെ കാലാകാലം നിർഭയരായി ജീവിയ്ക്കാമെന്ന്

വ്യാമോഹിച്ചിരിക്കുകയാണോ എന്ന്?

അത്തരക്കാർക്ക് പിന്നീട് യാതൊരുവിധ മുന്നറിയിപ്പും നൽകാതെ ഏതു സമയത്തും, എവിടെവെച്ചും അവർക്ക് കഠിനശിക്ഷ ലഭിക്കുന്നതു തന്നെയാണ്. നിശ്ചയമായും അല്ലാഹു പ്രതാപവാ നാകുന്നു! അവൻ അങ്ങേയറ്റം ഔദാര്യവാനാണ്! അങ്ങേയറ്റം നീതിമാനും ഉദാരമതിയും, കരുണാമയനും ആകുന്നു.

എന്റെ പ്രിയ സഹോദരീ സഹോദരന്മാരെ, ഈ കാലഘട്ടത്തിലെ മുഹ്‌യദ്ദീൻ ആയ ഞാൻ (എനിക്ക് അല്ലാഹുവിൽ നിന്നും വെളിപാടുകളിലൂടെ ഇറക്കിത്തന്ന (ലഭ്യമാക്കിയ) ഈ വിശദീകരണങ്ങൾ നിങ്ങൾക്ക് നൽകിയിരിക്കുന്നു. ഇവ നിങ്ങൾ നന്നായി മനസ്സിലാക്കുമെന്ന് പ്രതീക്ഷിക്കുന്നു. **അല്ലാഹു അവന്റെ പ്രത്യേക ഔദാര്യങ്ങളും അനുഗ്രഹങ്ങളും എന്നിൽ വർഷിച്ച് ഈ നൂറ്റാണ്ട്‌യിൽ, അവനിൽ നിന്നുള്ള ദിവ്യസന്ദേശങ്ങൾ നിങ്ങളിൽ പ്രചരിപ്പിക്കുന്നതിനായി എന്നെ തെരഞ്ഞെടുത്തിരിക്കുകയാണ്.** ആത്മാർത്ഥമായി വിശ്വാസം പുലർത്തുന്നവർക്ക്, ഈ വചനങ്ങളിലൂടെ വ്യക്തമാക്കിയിരിക്കുന്ന കാര്യങ്ങൾ തിരിച്ചറിയുന്നതിനും, അത് ജീവിതത്തിൽ പാലിക്കുന്നതിനും സാധിക്കുന്നതാണ്. നിശ്ചയമായും, അല്ലാഹു നിങ്ങൾക്ക് തക്കതായ പ്രതിഫലം നൽകുകയും, അവൻ അവന്റെ സൃഷ്ടിജാലങ്ങൾക്ക് നൽകിയിരിക്കുന്ന വാഗ്ദാനങ്ങൾ സഫലമാക്കുകയും ചെയ്യുന്നതാണ്.

ഇൻശാ അല്ലാഹ് ! ആമീൻ.



Translated By :
Mukarram R. Jamaludin Raother
Fauzia Jamal Zain & Fazil Jamal
Issued By :
Amir - Jamaat Ul Sahih Al Islam
South Zone - Kerala, India
E-mail : jamal.raother@gmail.com
Web : www.jamaat-ul-sahih-al-islam.com
Blog : www.sahih-al-islam.blogspot.in